

وانانو مناظره: ناکومتي موسسې بايد لسټوني بډ وھي او د ټاکنو څارنه وکړي

Author: [Harun Hakimi](#)

په افغانستان کې د هارون حکيمي ليکنه

پوهان او سياسي فعالان د افغانستان په لويديځ کې وايي، د افغان مدني ټولنې ډلې د اپريل د ټولټاکنو شفافيت ته خورا لېواله دي. خپلواکې ډلې او رسنۍ به د ټاکنو په ورځ د وضعې په څارلو او د ناسمو فعاليتونو د ريوټ ورکولو په اړه، چې کېدای شي د بهير قانونيت ته زيان ورسوي، حياتي رول ولوبوي.

په هرات کې د آی ډبليو پي آر له خوا په يوې جوړې شوې مناظرې کې، د هرات پوهنتون د ژورناليزم د پوهنځي استاذې، عادلې کيبري وويل، مدني ټولنو خپل رول او اهميت نه دی پېژندلی چې ښايي ويې لوبوي.

هغې په ټينگه وويل، ناکومتي مؤسسې کولای شي ازادې او عادلانه ټاکنې تضمين کړي او له گټونکي نوماند سره مرسته وکړي، ترڅو ووايي، "خلکو په رښتيا هغه ته رايه ورکړې ده."

هغې د مناظرې برخوالو محصلانو ته وويل: "د ټاکنو خپلواک کميسون بايد د حل يوه لاره پيدا کړي چې په راتلونکو ټاکنو کې د مدني ټولنې پياوړی شتون ډاډمن کړي. که چېرته رسنۍ او مدني ډلې وکړای شي د خلکو په استازيتوب د رايې ورکولو بهير وڅاري، نو و به کړای شي خلکو ته د شفافو او رڼو ټاکنو ډاډ ورکړي. د رسنيو شتون [تر نن پورې] غېرنه دی او کېدای شي د اغېزمنتوب د شفافيت په اړه اندېښنې راپيدا کړي."

د ټاکنو د خپلواک کميسون يو چارواکي، احمد طارق آرین د مناظرې برخوالو ته وويل، تر اوسه پورې د لسو سياسي او مدني ټولنو ډلو او پنځوسو رسنيو په هرات کې د ټاکنو د څارلو په موخه کارونه تر لاسه کړي دي.

آرین وويل، که د مدني ټولنو ډلو په ټاکنو کې د لاسوهنې هڅه وکړي، نو دا کار به د دې پرځای چې برياليتوب ډاډمن کړي، پایلو ته به يې زيان ورسوي.

هغه وويل: "که قانون مدني ټولنې ته اجازه ورکړي چې د ټاکنو پر څرنگوالي تبصره وکړي او يا د ټاکنو په ورځ مستقيما ښکېل شي، نو تاوان به ورسوي."

هغه وويل، يوازې د سياسي نوماندو استازو ته اجازه شته چې د ټاکنو د مرکزونو څارنه وکړي.

د افغانستان د ټاکنو د خپلواک کميسون د وياند، نورمحمد نور له خولې ويل شوي وو، چې تر ۳۰۰ زرو پورې ملي او نړيوال څارونکي به د افغانستان په گوټ، گوټ کې د اپريل په پنځمه د راتلونکو ټاکنو څارنه وکړي.

هارون حکيمي د هرات پوهنتون محصل او د آی ډبليو پي آر تر روزنې لاندې خبريال دی.

دا ريوټ د آزاد فکر: خبرې وکړئ، لاسته يې راوړئ - د آی ډبليو پي آر د نوښت له مخې په کابل کې د امريکا د متحده ايالتونو د سفارت په مالي مرسته په افغاني ټاکنو کې د پوهنتون او ځوانانو د گډون د پراختيا د پروگرام د يوې برخې په توگه چمتو شوی دی.

Location: [افغانستان](#)
Topic: [Elections](#)

Source URL: <https://iwpr.net/ps/global-voices/%D9%88%D8%A7%D9%86%D8%A7%D9%86%D9%88-%D9%85%D9%86%D8%A7%D8%B8%D8%B1%D9%87-%D9%86%D8%A7%D8%AD%DA%A9%D9%88%D9%85%D8%AA%D9%8A-%D9%85%D9%88%D8%B3%D8%B3%DB%90-%D8%A8%D8%A7%D9%8A%D8%AF-%D9%84%D8%B3%D9%BC%D9%88%D9%86%D9%8A-%D8%A8%DA%89-%D9%88%D9%87%D9%8A-%D8%A7%D9%88-%D8%AF-%D9%BC%D8%A7%DA%A9%D9%86%D9%88-%DA%85%D8%A7%D8%B1%D9%86%D9%87-%D9%88%DA%A9%DA%93%D9%8A>